

अवैध बजरी से भरी ट्रैक्टर-ट्रॉली ने बाइक सवार मां-बेटे को कुचला, मौत

ग्राम टोरडा रामपुरा में अपनी बेटी से मिलने जा रहे थे बाइक सवार मां-बेटे

पावटा, (निसं)। पावटा उपखंड के पावटा कस्बे में मंगलवार को नारेहडा-पावटा स्टेट हाइवे पर कुनेड पण्डितपुरा चौराहा पर एक दर्दनाक सड़क हादसे में अवैध बजरी से भरे ट्रैक्टर-ट्रॉली ने टोरडा रामपुरा अपनी बेटी से मिलने जा रहे बाइक सवार मां-बेटे को कुचल दिया। हादसे में युवक रोशन की मौके पर ही दर्दनाक मौत हो गई, जबकि उसकी मां चौथी देवी ने जिला अस्पताल कोटपुतली जाते समय रास्ते में ही दम तोड़ दिया। दोनों थानागाजी के टोड़ी जोधावास गांव के निवासी थे।

हादसा उस वक्त हुआ जब तेज रफ्तार में आ रही अवैध बजरी से भरी ट्रैक्टर-ट्रॉली ने चौराहा पार करते समय बाइक को टक्कर मार दी। टक्कर इतनी जबरदस्त थी कि बाइक क्लिकुल क्षतिग्रस्त हो गई व बाइक पर सवार मां-बेटे गंभीर घायल व लहलुहान अवस्था में सड़क पर गिर गए। घटना के बाद आरोपी ड्राइवर ट्रैक्टर को मौके पर ही छोड़कर फरार हो गया। जानकारी के अनुसार, मंगलवार सुबह रोशन की टोरडा रामपुरा निवासी अपने जीवा सुरेंद्र से फोन पर बात हुई थी। इसके बाद वह मां के साथ बहन के ससुराल मिलने के लिए जा रहा था। इस दौरान



उपजिला अस्पताल पावटा की मोर्चरी के सामने मृतकों के परिजन व सामाजिक कार्यकर्ता ओपी बायला सहित बड़ी संख्या में ग्रामीण जमा हो गए।

बेटी के घर से तीन किलोमीटर पहले ही हादसा हो गया। मौके पर मौजूद लोगों ने फोन कर एम्बुलेंस को बुलाया व घायलों को पावटा उपजिला अस्पताल भिजवाया, जहां चिकित्सकों ने रोशन को मृत घोषित कर दिया व छोटी देवी को गंभीर हालत देखते हुए उसे जिला अस्पताल कोटपुतली रेफर किया गया, जहां छोटी देवी ने रास्ते में ही दम तोड़ दिया।

हादसे की सूचना मिलते ही प्रागपुरा थाना पुलिस मौके पर पहुंची और मौका मुआयना किया। वहीं मां-बेटे के शवों

को प्रागपुरा थाना पुलिस ने कब्जे में लेकर पोस्टमार्टम के लिए उपजिला अस्पताल पावटा की मोर्चरी में रखवाया और परिजनों को घटना की सूचना दी गई। उपजिला अस्पताल पावटा मोर्चरी के सामने मृतकों के परिजन व सामाजिक कार्यकर्ता ओपी बायला सहित बड़ी संख्या में ग्रामीण जमा हो गए और अवैध बजरी खनन माफियाओं के खिलाफ सख्त कार्रवाई व मृतकों के परिवार को मुआवजे की मांग करने लगे। उन्होंने मौके पर उच्च अधिकारियों को बुलाने की बात कही। परिजनों ने शवों को लेने

से इंकार कर दिया। सामाजिक कार्यकर्ता ओपी बायला ने मांगों के बारे में बताया कि खनन विभाग और पुलिस एक दूसरे को जिम्मेदारी डालकर पल्ला झाड़ लेते हैं, यही वजह है कि अवैध बजरी से भरे अनियंत्रित वाहनों पर लगाम नहीं लगा पा रही है। अवैध खनन बंद होने के बावजूद बजरी का कार्य अवैध रूप से जारी है। किसी सह पर यह कारोबार किया जा रहा है। अवैध खनन में कौन कौन लिप्त है इसकी जांच कर दोषियों के खिलाफ कार्रवाई हो, मृतकों के परिवार में पिता फूलचंद बूढ़ व

■ घटना के बाद आरोपी ड्राइवर ट्रैक्टर को मौके पर ही छोड़कर फरार हो गया

विकलांग है, वहीं एक भाई है। सरकार की ओर से इन्हें आर्थिक संबल प्रदान कर दोनों मृतकों के 50- 50 लाख रुपए सरकार से दिलवाए जाए। दोषियों पर कार्यवाही व अवैध खनन माफियाओं को तुरंत प्रभाव से पाबंद किया जाए।

धरना स्थल पर एसडीएम कपिल कुमार उपाध्याय, तहसीलदार लोकेंद्र मीणा, डीवाईएसपी शिप्रा राजावत, प्रागपुरा थाना प्रभारी किष्ण सिंह पहुंचे, जहां एसडीएम कपिल कुमार उपाध्याय ने परिजनों और ग्रामीणों से समझाइश करते हुए कहा कि राज्य सरकार की ओर से मिलने वाली आर्थिक सहायता पीड़ित परिवार को दिलाई जाएगी। दोषियों को बख्शा नहीं जाएगा। डीवाईएसपी शिप्रा राजावत ने कहा कि अवैध बजरी खनन करने वाले दोषियों पर कार्रवाई की जाएगी। जिस पर परिजनों व ग्रामीण धरना समाप्त कर शवों को लेने पर राजी हुए।

जेसीबी चोरी करने वाले दो गिरफ्तार

उदयपुर, (कासं)। सागरा थाना पुलिस ने पीड़ित के चालक के मकान के सामने खड़ी जेसीबी मशीन चोरी करने वाले दो आरोपियों को गिरफ्तार कर मशीन जब्त की। प्रकरण के अनुसार 22 अगस्त को दिलीप कुमार पुत्र प्यारचंद लौहारा निवासी सागरा ने रिपोर्ट दी कि 20 अगस्त को हमेशा की तरह जेसीबी को शराफत अली निवासी सागरा के मकान के सामने खड़ी करके गया। दूसरे दिन शांतिदास को मशीन नहीं मिली। इसकी सूचना पर मौके पर पहुंच कर देखा तो मशीन नहीं थी। दो माह पूर्व जेसीबी मशीन आपरेटर सोमाराम गरिसिया चलाता था जिस पर शंका है। इस पर जिला पुलिस अधीक्षक योगेश गोयल के निर्देश पर एसएसआई भवर्त्सिंह मय टीम ने तलाश कर शांतीदास पुत्र प्रभुदास वैष्णव निवासी गायफल सागरा तथा भैरामा पुत्र रूपाराम गरसिया निवासी मेर का खेत रावछ सागरा को गिरफ्तार किया।

उदयपुर, (कासं)। भ्रष्टाचार निरोधक ब्यूरो जयपुर की टीम ने हितेश मेहता अतिरिक्त पुलिस अधीक्षक स्पेशल इन्वेस्टीगेशन यूनिट क्राइम अगेंस्ट वुमन उदयपुर के लिए 3 लाख 50 हजार रूपये रिश्तत लेते उदयपुर में प्राइवेट व्यक्ति दलाल को रंगे हाथों गिरफ्तार किया। एसीबी मुख्यालय के निर्देश पर एसीबी चौकी जयपुर नगर तृतीय जयपुर इकाई द्वारा मंगलवार को कार्यवाही करते हुए आरोपी प्राइवेट व्यक्ति दलाल शांतिलाल सोनी पुत्र गोपाललाल सोनी निवसी धमाना रोड़ नई हरिजन बस्ती हैप्पी पब्लिक स्कूल के पास कपासन पुलिस थाना कपासन जिला चित्तौड़गढ को 3 लाख 50 हजार रूपये रिश्तत राशि लेते रंगे हाथों

■ अतिरिक्त पुलिस अधीक्षक स्पेशल इन्वेस्टीगेशन यूनिट क्राइम अगेंस्ट वुमन उदयपुर हितेश मेहता के लिए रिश्तत ली

गिरफ्तार किया।

भ्रष्टाचार निरोधक ब्यूरो के अतिरिक्त महानिदेशक पुलिस स्मिता श्रीवास्तव ने बताया कि एसीबी चौकी जयपुर नगर तृतीय जयपुर को एक शिकायत मिली कि परिवारी द्वारा विक्रय की गई बीएमडब्ल्यू कार की बकाया रूपये दिलवाने में मदद करने व परिवारी द्वारा जरिये कोर्ट में दर्ज कराये जा रहे प्रकरण में आरोपी के विरूद्ध चालान पेश करने व सारे मामले को निपटाने की एवज में आरोपी शांतिलाल

सोनी व हितेश मेहता अतिरिक्त पुलिस अधीक्षक स्पेशल इन्वेस्टिगेशन यूनिट क्राइम अगेंस्ट वुमन उदयपुर द्वारा 3 लाख रूपये रिश्तत राशि की मांग कर परेशान किया जा रहा है, जिस पर रिश्तत मांग सत्यापन के दौरान 3 लाख 50 हजार रूपये रिश्तत राशि मांग करने के तथ्य प्रकट हुए।

जिस पर एसीबी उप महानिरीक्षक द्वितीय जयपुर आनन्द शर्मा के सुपरविजन में एसीबी जयपुर नगर तृतीय जयपुर के अतिरिक्त पुलिस

अधीक्षक ज्ञानप्रकाश नवल के नेतृत्व में सुरेश कुमार स्वामी उप अधीक्षक पुलिस एवं अन्य के ट्रेप कार्यवाही करते हुए आरोपी शांतिलाल सोनी प्राइवेट व्यक्ति दलाल को हितेश मेहता अतिरिक्त पुलिस अधक्षक के लिए 3 लाख 50 हजार रूपये रिश्तत लेते रंगे हाथों गिरफ्तार किया। एसीबी की कार्यवाहक महानिदेशक स्मिता श्रीवास्तव के सुपरविजन में आरोपी शांतिलाल सोनी से पूछताछ तथा कार्यवाही जारी है। आरोपी हितेश मेहता अतिरिक्त पुलिस अधीक्षक की भूमिका संदिग्ध प्रकट हुई है, जिसके संबंध में अलग से विस्तृत अनुसंधान किया जावेगा। ब्यूरों ने प्रकरण दर्ज कर जांच शुरू की।

भालू ने फरिस्टर पर हमला किया

भीलवाड़ा, (निसं)। जंगली भालू के हमले का सनसनीखेज मामला सामने आया है। इसके चलते एक व्यक्ति घायल हो गया। गंभीर हालत को देखते हुए उसे हॉस्पिटल में भर्ती करना पड़ा। जंगली जानवर के हमले का मामला बदनोर क्षेत्र के बेराट माता मंदिर के जंगल में हुआ है। यहां बदनोर थाने के अंतर्गत जंगली भालू ने फरिस्टर भैरूलाल पर हमला कर दिया। जंगली भालू ने भैरूलाल के कान एवं हाथ सहित सिर पर हमला किया।

राजकार्य में बाधा का मामला दर्ज : जैसलमेर जलदाय विभाग के जेडएन पूनम परिहार को चूड़ियां पहनाने और लिफास्टिक लगाने के मामले में शहर कोतवाली थाना में मुकदमा दर्ज

करवाया गया है।

पूनम परिहार ने राजकार्य में बाधा का मामला दर्ज करवाते हुए कहा कि इस घटना के बाद से मानसिक तनाव में हूं। ऑफिस के लोग भी भयभीत हैं। पुलिस ने मामला दर्ज कर जांच शुरू की। गौरललब है कि जैसलमेर शहर स्थित जलदाय विभाग के बोपी टैंक स्थित ऑफिस में शनिवार को पेयजल किललत की समस्या के चलते लोगों ने धरना प्रदर्शन किया था। इंदिरा कॉलोनी के निवासीयों ने थाली बजाते हुए ऑफिस के आगे विरोध प्रदर्शन किया। इस दौरान वहां पहुंचे पूनम परिहार के साथ भीड़ में शामिल महिलाओं ने चूड़ियां पहनाई और लिफास्टिक लगाने का प्रयास किया था।

नौ वर्षीय मासूम बालक की हत्या, एक आरोपी दस्तयाब

अजमेर/अंराई, (कासं)। अंराई थाना क्षेत्र में 9 साल के मासूम की संदिग्ध परिस्थितियों में मौत के बाद मंगलवार सुबह से परिजन और माली समाज के लोग आक्रोशित हो गए। उन्होंने किशनगढ़ स्थित यज्ञनारायण हॉस्पिटल पर धरना देकर आरोपियों की गिरफ्तारी की मांग की। अस्पताल में हंगामे को देखते हुए मौके पर चार थानों का पुलिस जाब्ता तैनात किया गया। पुलिस द्वारा शीघ्र आरोपियों की गिरफ्तारी का आश्वासन मिलने के बाद बालक के शव का पोस्टमार्टम करवा कर शव परिजनों को सुपुर्द कर दिया।

एससपी दीपक कुमार शर्मा ने बताया कि पुलिस टीम में मामले की जांच

में जुटी और चंद घंटे में हत्या के मामले का पुलिस ने खुलासा करते हुए एक आरोपित को दस्तयाब किया गया है, जिससे पुलिस गहनता से पूछताछ कर रही है।

जानकारी के अनुसार अंराई के आकोडिया गांव में रहने वाले धनराज माली का पुत्र खुशीराम सोमवार दोपहर घर से लापता हो गया था। परिजनों और ग्रामीणों ने गांव में काफी तलाश की, लेकिन देर शाम सात बजे घर के ही बाड़े में संदिग्ध हालत में मिलता परिजन उसे किशनगढ़ के यज्ञनारायण अस्पताल लेकर पहुंचे, जहां चिकित्सकों ने मृत घोषित कर दिया। सरपंच प्रतिनिधि करतार चौधरी ने बताया कि मृतक के

सिर पर चोट और गले पर रस्सी के निशान पाए गए हैं। बच्चे की गला दबाकर हत्या की गई है। पिता धनराज माली ने पुलिस को दी शिकायत में आरोपियों को जल्द गिरफ्तार करने की मांग की है।

एससपी दीपक कुमार शर्मा ने अनुसंधान करते हुए कड़ी से कड़ी मिलाकर लगातार भरसक प्रयास करते हुए उक्त बालक खुशीराम की हत्या के आरोप में दीपक (18) पुत्र कालुराम माली निवासी आकोडिया पुलिस थाना अंराई जिला अजमेर को दस्तयाब किया गया है। आरोपी से टीम द्वारा गहनता से पूछताछ की जा रही है।

निजी हॉस्पिटल के डॉक्टर ने नाबालिग से दुष्कर्म करने की कोशिश की

भीलवाड़ा, (निसं)। जिले में एक और डॉक्टर की काली करतूत सामने आई है। डॉक्टर ने नाबालिग के साथ रेप करने की कोशिश की, लेकिन जब अपने इरादों में सफल नहीं हुआ तो नाबालिग को मुंह बंद करने की धमकी दी। यह सनसनीखेज मामला भीलवाड़ा जिले से सामने आया है। यहां एक मेडिकल स्टूडेंट के साथ निजी हॉस्पिटल के डॉ. एसपी शर्मा पर रेप करने की कोशिश का मामला पॉक्सो में दर्ज हुआ है। नाबालिग मेडिकल स्टूडेंट है। छुट्टियां होने के चलते वह हॉस्पिटल में डेढ़ महीने से काम सीख रही थी। मंगलवार दोपहर एक बजे तक नाबालिग ने ड्यूटी की और घर चली गई। डॉक्टर ने शांतिर तरीका अपनाते हुए वारदात को अंजाम दिया। उसने शाम को करीब 6.30 बजे नाबालिग की मां के फोन पर मैसेज किया कि हॉस्पिटल भेजो एक केस आया हुआ है। फिर डॉक्टर ने नाबालिग के फोन पर कॉल करके कहा कि आपको मां को बता दिया है हॉस्पिटल आ जाओ। नाबालिग हॉस्पिटल चली



आरोपी डॉक्टर

गई। वहां से डॉक्टर उसे बहला फुसलाकर घुमाने ले गया। सुनसान रास्ते पर ले जाकर नाबालिग के साथ रेप करने की कोशिश की, लेकिन नाबालिग ने इसका विरोध किया तो डॉक्टर अपने मंसूबों में कामयाब नहीं हो पाया। बाद में गिड़गिड़ाते लगा। फिर भी नाबालिग नहीं मानी तो डॉक्टर उसे धमकाने लगा। बाद में वह जैसे जैसे घर पहुंची। इधर, नाबालिग गुमसुम दिखी तो परिजनों ने पूछा। वह रेंने लगी। उसने

- डॉक्टर जब अपने इरादों में सफल नहीं हुआ तो नाबालिग को मुंह बंद रखने की धमकी दी**
- मेडिकल स्टूडेंट के साथ निजी हॉस्पिटल के डॉक्टर पर रेप करने की कोशिश का मामला पॉक्सो में दर्ज हुआ**

डॉक्टर की करतूत के बारे में बता दिया। परिजन सुभाष नगर थाने में जाकर आरोपी डॉ. एसपी शर्मा के खिलाफ मामला दर्ज कराया है। सुभाष थाना प्रभारी शिवराज गुर्जर ने बताया कि पीड़िता के नाबालिग की वजह से पॉक्सो में मामला दर्ज किया है। फिलहाल बयान किए जाने हैं। मामले की गहनता से जांच शुरू कर दी है।

जवाई व बांडी नदी में पानी आने पर किसानों ने खुशी जताई



सायला के निकटवर्ती आसाना में रपट के ऊपर से नदी बह रही है।

सायला, (निसं)। पश्चिमी राजस्थान में गत दिनों हुई मूसलाधार बारिश से सायला क्षेत्र में दो नदियों के आगमन से किसानों सहित ग्रामीणों में खुशी की लहर है। गत सप्ताह जालोर, सिरोही व पाली जिले में मौसम विभाग की चेतावनी के अनुसार मूसलाधार तेज बारिश हुई थी। बारिश से नदी नालों में बरसाती पानी बहना शुरू हो गया था।

पाली जिले व आहोर क्षेत्र में बारिश से जवाई नदी सोमवार को प्रवाहित होनी शुरू हुई थी, जिसका पानी मंगलवार सुबह विशानगढ से जवाई नदी में होता हुआ मांडवा,केशवाना, ऐलाना, उम्मेदाबाद खरल ओटवाला होता हुआ आगे बढ़ रहा है, जिसकी सूचना ग्रामीणों को मिलते ही ढोल ढमाकों के साथ नदी किनारे पहुंचे तथा पूजा-अर्चना कर उसका स्वागत किया।

दिनभर नदी देखने ग्रामीणों का हुजूम उमड़ पड़ा। किसानों का कहना है कि नदी बहने से कुँआँ का जलस्तर बढ़ेगा, जिससे किसानों को सिंचाई में काफी लाभ मिलेगा तथा फसल भी अच्छी होगी। इसी प्रकार सिरोही क्षेत्र में बारिश से तुरा, आसाना, बोरवाडा, पोषाणा में बांडी नदी के आने से ग्रामीणों ने खुशी जताई। तुरा में रात्रि में नदी बहनी शुरू हो गई थी।

किसान के घर से 51 लाख के जेवर चोरी

बीकानेर, (निसं)। चोरों ने किसान के घर से 51 लाख के जेवर चुरालिये और फरार हो गये। पुलिस को दो चोरों के खिड़की से घुसने का अंदेशा है। किसान और उनकी पत्नी घर में ही सो रहे थे। इस दौरान देर रात चोर घुसे और लोहे की संदूक के ताले तोड़ कर ज्वेलरी ले गए। मौके पर डॉंग स्क्वाड और एफएसएल की टीम ने सबूत जुटाए हैं।

दंतौर एसएचओ जेठाराम मेघवाल ने बताया कि किसान मनीराम डारार के घर से 40 तोला सोना और 31 तोला चांदी की चोरी हुई है। जब चोरी घुसे तो दोनों पति-पत्नी घर पर अकेले ही थे। उनके बेटे दोनों फौज में हैं। सूचना पर यहां पहुंचे और मौके पर डॉंग स्व्वायड बुलाई, जो घर के अंदर और बाहर छानबीन कर रही है। दंतौर पुलिस को के से पैरों के पद चिन्ह मिले है। आसपास के सीसीटीवी फुटेज भी पुलिस खंगाल रही है, जिसके आधार पर चोरों का पता लगाना जा रहा है। पुलिस से मिली जानकारी के अनुसार, घर की खिड़की को तोड़कर चोर घर में घुसे और अलमारी में रखे सोने और चांदी के जेवरत निकाल लिया सोने और चांदी के अलावा करीब डेढ़ लाख रुपए नगद भी पड़े थे, जो चोर ले गए। माना जा रहा है कि चोरी करने वाले दो लोग थे।

प्लॉट बेचने के नाम पर धोखाधड़ी, आरोपी गिरफ्तार

कोटा, (निसं)। रेलवे कॉलोनी पुलिस टीम ने इस्तागासे के जरिये दर्ज कराये गये धोखाधड़ी के प्रकरण में कार्यवाही करते हुए धोखाधड़ी के आरोपी को गिरफ्तार किया है। पकड़े गये आरोपी ने परिवारी से प्लॉट बेचने के नाम पर 3 लाख 60 हजार रूपये की धोखाधड़ी की थी।

शहर पुलिस अधीक्षक तेजस्वी गौतम ने बताया कि रेलवे कॉलोनी पुलिस टीम ने वॉहि्त भूखंडों की फर्जी रसीद देकर धोखाधड़ी करने के मामले में शांतिर आरोपी भवानी शंकर योगी को गिरफ्तार किया है। शहर एसपी ने बताया कि परिवारी अमन वर्मा ने न्यायालय में इस्तागासा पेश किया जिसके आधार पर न्यायालय से परिवाद मिला, परिवारी ने परिवाद में कहा था कि काला तालाब निवासी भवानी शंकर योगी ने परिवारी को साईनाथ रजिडेंसी कालातालाब उर्फ रंतालाबाब में प्लॉट संख्या 12, पैमाईश कुल परि्या 552 वर्ग फुट का बेवान 4 ताला 40 हजार में करने का करार किया था। उक्त इकरानामे की पालना में परिवारी है भवानीशंकर योगी को 3 ताला 60 हजार का भुगतान कर दिया तथा शेष राशि भी देने का तैयार था लेकिन आरोपी ने उक्त प्लाट की ज्यादा रेट मिलने पर

प्लॉट का बेचान अन्य व्यक्ति को कर दिया। परिवारी ने परिवाद में कहा कि कई बार उसने भवनी शंकर से संपर्क किया तो आरोपी ने उसे आश्वासन दिया कि वह उसे अन्य स्थान पर उक्त राशि में ही प्लॉट उपलब्ध कर देगा, लेकिन इसके लिये उसकी पूर्व में किये गये प्लॉट के सौदे को कैन्सिल करवाना होगा और परिवारी ने आरोपी की बातों में आकर 11 दिसम्बर 2024 को पूर्व में प्लॉट को लेकर किये गये सौदे को कैन्सिल कराने का एग्रीमेंट कर लिया। परिवारी ने कहा कि जिसके बाद आरोपी भवानी शंकर ने परिवारी को अन्य स्थान पर प्लॉट नही दिलाया, जिस पर परिवारी ने उसके खिलाफ धोखाधड़ी का मुकदमा दर्ज कराने की बात कही तो आरोपी ने उसे आश्वासन दिया कि वह उसको 3 लाख 60 हजार का चैक दे देगा और आरोपी ने जो चैक दिया वह भी बैंक में मांडें हो गया। शहर एसपी ने बताया कि 18 जुलाई को मिले परिवाद पर आरोपी भवानीशंकर योगी के खिलाफ धोखाधड़ी का मामला दर्ज किया गया। शहर एसपी ने बताया कि पुलिस ने मामले में अनुसंधान करते हुए आरोपी कालातालाब निवासी भवानी शंकर योगी (47) को गिरफ्तार किया। पकड़ गये आरोपी से अनुसंधान जारी है।

छह दशक से भारतीय सरहदों की रखवाली कर रहा मिग-21 फिर से चर्चा में

रिटायरमेंट से पहले राजस्थान में मिग-21 ने आखिरी उड़ान भरी

बीकानेर, (निसं)। रिटायरमेंट से पहले राजस्थान में मिग-21 ने आखिरी उड़ान भरी। एयरचीफ मार्शल अमरप्रोत सिंह से बीकानेर के नाल एयरबेस से इसमें उड़ान भरी। वे इस मौके पर भावुक भी नजर आए। वहीं, करीब छह दशक से भारतीय सरहदों की रखवाली कर रहा मिग-21 फिर से चर्चा में आ गया है। विंग कमांडर जयदीप सिंह ने बताया कि भारतीय वायुसेना का वर्तमान में ऐसा कोई पायलट नहीं है जिसने इस फाइटर जेट को न उड़ाया हो।

बालाकोट स्ट्राइक के बाद कैप्टन अभिनंदन वर्धमान ने मिग-21 बाइसन से ही एफ-16 को मार गिराया था। ये फाइटर जेट ऑपरेशन सिंदूर के दौरान भी ऑपरेशनल भूमिका में रहा। अब राजस्थान में हल्के लड़ाकू विमान तेजस की तैनाती की चर्चा है। भारतीय वायु सेना के बेड़े में मिग-21 को 1963 में शामिल किया गया था। चंडीगढ़ में स्थापित इसकी पहली स्क्वाड्रन, 28 स्क्वाड्रन, को भारत के पहले सुपरसोनिक लड़ाकू विमान के रूप में "फ्रस्ट सुपरसोनिक्स" उपनाम

दिया गया था। मिग-21 लड़ाकू विमान को नाम भी इसके डिजाइनर व निर्माता के नाम पर दिया गया। मिग शब्द मिकोयान और गुरेविच का संक्षिप्त रूप है, जो इस विमान के डिजाइनर और निर्माता थे। वायुसेना प्रमुख एयर चीफ मार्शल एपी सिंह ने बीकानेर के नाल एयरबेस पर सोमवार (25 अगस्त) को मिग-21 में उड़ान भरकर राजस्थान में इसके रिटायर होने की औपचारिक शुरुआत की। इस लड़ाकू विमान ने कई युद्धों में निर्णायक भूमिका भी निभाई। 1971 के युद्ध में, मिग-21 ने ढाका में राज्यपाल के आवास पर हमला किया था, जिसके परिणामस्वरूप पाकिस्तान ने आत्मसमर्पण कर दिया। इस विमान ने दुश्मन के लड़ाकू विमानों की कई पीढ़ियों को मार गिराया है। इसमें साल 1971 में इ-104 से लेकर 2019 में इ-16 तक के फाइटर जेट शामिल हैं। जिस इ-16 को मारा गया था वो पाकिस्तानी एयरफोर्स का था, जिसे अमेरिका से खरीदा गया था। सिंह ने बताया कि भारतीय वायु सेना का लगभग हर

- भारतीय वायुसेना का वर्तमान में ऐसा कोई पायलट नहीं है जिसने इस फाइटर जेट को न उड़ाया हो : विंग कमांडर जयदीप सिंह**

- बालाकोट स्ट्राइक के बाद कैप्टन अभिनंदन वर्धमान ने मिग-21 बाइसन से ही एफ-16 को मार गिराया था, ये फाइटर जेट ऑपरेशन सिंदूर के दौरान भी ऑपरेशनल भूमिका में रहा**

- वायुसेना प्रमुख एयर चीफ मार्शल एपी सिंह ने बीकानेर के नाल एयरबेस पर मिग-21 में उड़ान भरकर राजस्थान में इसके रिटायर होने की औपचारिक शुरुआत की**

पायलट, अन्य विमानों की ओर रुख करने से पहले मिग-21 उड़ा चुका है। मिग-21 को साल 2025 की शुरुआत में ऑपरेशन सिंदूर में भी ऑपरेशनल भूमिका में तैनात किया गया था। अब इस फाइटर जेट को रिटायर करने की शुरुआत राजस्थान से कर दी गई है। वायुसेना प्रमुख एयर चीफ मार्शल एपी सिंह ने बीकानेर के नाल एयरबेस पर

सोमवार (25 अगस्त) को मिग-21 में उड़ान भरी। अब 19 सितंबर को मिग-21 लड़ाकू विमान को चंडीगढ़ एयरबेस पर मिग-21 का मुख्य विदाई कार्यक्रम होगा।

मिग-21 का रिकार्ड शानदार रहा, लेकिन पिछले कुछ दशकों में हुए हादसों ने इसे बदनाम कर दिया। पिछले 60 सालों में 400 से ज्यादा मिग-21 क्रैश हुए,